
Allahverdiyeva L. (2024), 
Magistratura səviyyəsində təhsilin Müasir dövrdə informasiya-kommunikasiya texnologiyalarının ma- 
keyfiyyətinin təmin edilməsində gistrlərin inkişafına yeni və əlavə təsir imkanları müşahidə olunur. 
inlbrssiya kmihikəsiyə Hazırda bu təsirlərə aid edilən məlumatların alınması və ötürülməsində 
texnologiyalarının rolu. Azərbaycan S 2 4 ə ə 2 - : 
məktəbi, Ne 3 (708), səh, 39-48 artımın yüksəldilməsi, onlayn tədris və təcrübənin əldə edilməsi, 
təcrübə əsaslı təlim, əlaqə və əməkdaşlığın qurulması, geniş tədris 
DOl: 10.30546/32898065.2024.3.08 imkanları, özünüinkişaf və öyrənmə və s. faktorlar aktualdır. Məqalədə 
magistratura səviyyəsində seçmə fənn olaraq tədris olunan “Elmdə 
və təhsildə kompüter texnologiyası” fənninin əsas məqsədi müəyyən 
edilib və fənnin məzmunu diqqətə çatdırılıb. Bundan başqa ali təhsilin 
bu səviyyəsində tədris prosesində informasiya-kommunikasiya 
texnologiyalarından istifadənin bir çox səmərəli tərəfləri müəyyən 
edilib və məzmunu əks etdirən fikirlər yer alıb. Magistr hazırlığında 
xüsusi funksiyanı yerinə yetirən müasir müəllimlərin informasiya-kom- 
munikasiya texnologiyalarından istifadəsinə verilən tələblər müasir 
təhsil standartlarına və təcrübəyə əsasən dəyişir. Məqalədə magis- 
tratura səviyyəsində təhsil alan gələcək pedaqoqların informasiya- 
kommunikasiya texnologiyalarından istifadəsini təmin edən bacarıqlar, 
təhsil proqramına əsasən onlarda formalaşması zəruri olan kompe- 
tensiyalar da şərh edilib. Bu kompetensiyalar informasiya məkanında 
tələbənin öz işini təşkil etməsi, keyfiyyətli fəaliyyətin, ən əsası isə 
peşəkarlığın inkişaf etdirilməsinin bir yolu kimi dəyərləndirilib. Bu 
tələblər arasında daha çox yer alan bacarıqlar qeyd edilib və onların 
məzmunu müəyyən olunub. 


Məqalə tarixçəsi Açar sözlər: Magistratura səviyyəsi, informasiya-kommunikasiya 
Göndərilib: 06.05.2024 texnologiyaları, ömürboyu təhsil, kadr hazırlığı, texnolofii bacarıqlar. 


Qəbul edilib: 09.072024 


———o http://as-ioumal.edu.az 599) 


Azərbaycan məktəbi İ Azerbaifan lournal of Educational Studies 12024. No3 


THE ROLE OF INFORMATION AND 
COMMUNICATION TECHNOLOGİES IN 
ENSURING THE QUALITY OF EDUCATION 
AT THE MASTERF"S LEVEL 


LALA ALLAHVERDİYEVA 

Ph.D. in Pedagogy, Associate Professor, Ph.D. student in the Doctor of 
Sciences program at Nakhchivan State University. 

E-mail: lale.allahverdiyeva.81Obk.ru 
https://orcid.org/0000-0003-0843-8632 


To cite this article: ABSTRACT 
Alahverdiyeva L. (2024). The role of 
information and communication In the modern era, nevv and additional impacts of information and 


technologies in ensuring te communication technologies on the development of master s students 


h,,,cpcçÇ"VÇ?P.PÇ” are being observed. Currently, factors such as the increase in the ac- 


Educational Studies. Vol.708, quisition and transmission of information attributed to these effects, 
İssue Ill, pp. 39-48 online teaching and learning, practice-based training, the establish- 

ment of communication and collaboration, extensive teaching oppor- 
DOl: 10.30546/32898065.2024.3.08 tunities, self-development, and learning are relevant. This article 


defines the primary goal ofthe elective course “Computer Technology 
in Science and Education, taught at the master: level, and highlights 
its content. Furthermore, many effective aspects of using information 
and communication technologies in the teaching process at this 
higher education level have been identified, and the opinions reflect- 
ing the content are included. The requirements for the use of informa- 
tion and communication technologies by modern teachers, vvho play 
a special role in preparing master:s students, change according to 
modern education standards and experience. The article also dis- 
cusses the skills that future educators atthe master:s level should ac- 
quire to use information and communication technologies, and the 
competencies that should be formed in them based on the educa- 
tional program. These competencies are valued as a vvay for students 
to organize their vvork in the information space, ensure quality activi- 
ties, and most importantly, develop professionalism. The most fre- 
quently mentioned skills among these requirements are noted, and 
their content is defined. 

Giriş 


Müasir dövrdə ali məktəb tələbələrində kom- 
munikativ kompetensiyaların yaranması zə- 
rurətdir. Çünki hərtərəfli inkişaf etmiş şəxsiyyətin 
keyfiyyətlərində mühüm element kimi dəyər- 
ləndirilən bu meyar yaxşı formalaşmış bacarıqlı 
mütəxəssisin hazırlanmasını mühüm şərtə çe- 
virir. Ömürboyu təhsil mühitində qeyri-müəyyən 
vəziyyətlərdə tələbələrin yaranmış problemləri 
müstəqil həll etmək bacarıqlarının inkişaf etdi- 
rilməsi öyrənmə bacarıqlarını təkmilləşdirmək 
problemlərini qarşıya çıxarır. Bu kimi problemlər 
isə ali təhsil müəssisəsinin müəllimləri qarşısında 
müxtəlif problemli vəziyyətlərdə qərar verməyi 
bacaran, öz işini təhlil edərək qiymətləndirmə 
apara bilən, daim dəyişən və inkişaf edən peşə 
mühitində özünütəhsil texnikalarına malik olan 
kadr hazırlığı tələbini qoyur. Həmin tələbi isə 
yeni tədris alətləri və texnologiyalarını axtarmaq 
vəzifəsi yaradır ki, bu da məzunların səmərəli 
şəkildə hazırlanmasına yönəlir. 

Ali təhsilli kadrların hazırlanmasında, tələ- 
bələrin peşə hazırlığının təkmilləşdirilməsində 
əsas istiqamətlərdən biri hesab edilən kompe- 
tensiyalılığın ən mühüm komponenti kommu- 
nikativliyin məqsədyönlü formalaşdırılmasıdır. 

Müasir həyatımızda informasiya-kommu- 
nikasiya texnologiyalarının - internet dünyasının, 
kompüter avadanlıqlarının, yeni nəsil kommu- 
nikasiya avadanlıqlarının, eləcə də kompüter 
proqramlarının, qlobal şəbəkələrin rolu da- 
nılmazdır. Bu texnologiya və qlobal şəbəkələr 
sürətlə inkişaf edərək insan həyatının bir çox 
fəaliyyət istiqamətlərinin idarə edilməsində 
mühüm faktora çevrilib. Yeni informasiya 
texnologiyaları həyatın müxtəlif sahələrində 
nəzəri, metodoloyi, sosial, iqtisadi, texniki 
problemlərin yaranmasına səbəb olduğu 
müşahidə edilməkdədir. 

İnformasiya-kommunikasiya texnologiya- 
larının magistratura səviyyəsində təhsil alan 
gələcək pedaqoqların peşə hazırlığına vasitə 
kimi daxil edilməsi ali təhsilin ən aktual prob- 
lemlərindən hesab edilir. Ali təhsilin struktu- 
runda informasiya texnologiyaları magistrlərin 
fərdi ehtiyaclarını ödəmək məkanı olmaqla 


yanaşı, həm də onların mədəniyyətlərarası 
kommuhnikasiyalarını genişləndirmək imkanı 
yaradan bir sistemdir. İnformasiya - kommu- 
nikasiya texnologiyalarının tədris prosesinə 
daxil edilməsi nəticəsində informasiya və kom- 
püter texnikaları vasitələri tədris prosesini 
avtomatlaşdırmağa, elektron daşıyıcılarda öyrə- 
nilən mövzuya marağı artıran yeni məhsullar 
yaratmağa, qeyri-məhdud sayda məlumat əldə 
etməyə, müasir elmi tədqiqatlardan yararlan- 
mağa və izləməyə, yeni məlumatlara inteqrasiya 
etməyə imkan verir. İKT - dən istifadənin effekti 
magistrant - pedaqoqların hazırki təhsil mü- 
hitinə onların fəal və sistemli şəkildə daxil 
edilməsi ilə təmin edilir. Magistratura səviy- 
yəsində gələcək pedaqoqların informasiya və 
kommunikasiya kompetensiyalarına aşağıdakılar 
daxil edilir: 

ə açıq bir meydan hesab edilən informasiya 
- kommunikasiya məkanında müstəqil işləmək 
bacarığı, 

ə təhsilin keyfiyyətini təmin etmək üçün 
çoxmillətli əməkdaşlıq məkanında verbal və 
qeyri-verbal ünsiyyət vasitələrindən istifadə 
etmək bacarığı, 

e müxtəlif vasitələrlə genişlənmiş rabitə 
sahəsini təmin etmək imkanı, 

ə dialoq və qarşılıqlı əlaqə prosesində mə- 
lumat ötürmək bacarığı (Kirguyeva, 2009). 

Magistratura səviyyəsində təhsil alan gələcək 
pedaqoqların fəaliyyəti həm özlərinin, həm də 
digər təhsil nümayəndələrinin informasiya - 
kommunikasiya texnologiyalarını mənimsə- 
mələrinə kömək etmək, onların açıq informasiya 
məkanında ünsiyyət və dialoqa ehtiyaclarını 
inkişaf etdirmək məqsədi daşıyır. 


Təhsil Proqramında İKT bacarıqlarını 
əks etdirən kompetensiyalar 


İKT bacarıqları dedikdə, informatika və in- 
formasiya texnologiyaları sahəsində müstəqil 
fəaliyyət və tədris prosesi zamanı formalaşan 
bilik, bacarıq və təcrübənin məcmusu, infor- 
masiya texnologiyasının köməyi ilə müəyyən 
edilmiş vəzifələri yerinə yetirmək bacarığı başa 
düşülür. Tələbələrin İKT bacarıqları ali məktəbə 

qədər və universitet dövründə, ali təhsildən 
sonrakı fəaliyyətində, eləcə də özünütəhsil 
prosesində formalaşır. Müşahidələr göstərir ki, 
magistratura səviyyəsində təhsil alan gələcək 
pedaqoqların informasiya texnologiyalarından 
istifadə zamanı yaranan çətinlikləri onların bu 
prosesi bacarıqlı şəkildə həyata keçirməyə 
kifayət qədər hazır olmamaları ilə bağlıdır. 
Şifahi sorğuda iştirak edən tələbələrin 42 faizi 
sənədlərin və hesabatların, 27 faizi təqdimatların 
hazırlanması, 38 faizi isə məlumat axtarmaq 
üçün internet resurslarından istifadə edir. Kom- 
püter texnologiyalarının müasir proqram 
təminatı isə geniş imkanlara malikdir. Bu imkan- 
lardan səmərəli istifadə bir tərəfdən tədris 
prosesini optimallaşdırmağa, fəaliyyətin gedişinə 
sərf olunan vaxtı azaltmağa və işin yaradıcı 
aspektinə vaxt ayırmağa, tələbələrin iş qabi- 
liyyətini artırmağa imkan verir. Obyektiv olaraq 
magistrlərin fəaliyyətində informasiya texno- 
logiyasından istifadənin zəruriliyi və məqsə- 
dəuyğunluğunun dərk edilməsi ilə informasiya 
texnologiyasının uğurla tətbiqi üçün zəruri olan 
nəzəri biliklərin, praktik bacarıqların və vər- 
dişlərin olmaması arasında ziddiyyət olduğu 
müəyyən olunur. 

Ciddi analitik, tədqiqatvə təşkilati bacarıqlar 
tələb edən tədqiqat fəaliyyətlərini özündə ehtiva 
edən magistratura səviyyəsi təhsil və elmi 
komponentlərin vəhdətini təşkil edir. Təhsil 
sistemindəki yeniliklər magistratura proq- 
ramında təhsil sahəsində informasiya - kom- 
munikasiya texnologiyasının inkişafı və tətbiqi 
üzrə gələcək zamanın tələblərini, meyillərini 
əks etdirməyə hədəflənib. Magistratura sə- 
viyyəsində təhsil alan tələbə qlobal informasiya 
məkanında sərbəstişləməyi bacarmalı, müasir 
texnika və avadanlıqlardan, kompüter proq- 
ramlarından və şəbəkələrindən istifadə etməklə 
məlumatların axtarışı, təhlili və saxlanmasına 
dair bilik və bacarıqlara yiyələnməlidir. Sada- 
lanan əməliyyatların magistratura səviyyəsində 
mənimsənilməsi gələcək pedaqoqların peşə 
fəaliyyəti zamanı səmərəliliyin artırılması və 
onların İKT bacarıqlarının inkişafı və forma- 
laşması üçün gərəklidir. 

Azərbaycan Respublikası Təhsil Nazirliyinin 

31 avqust 2012-ci il tarixli əmri ilə “Ali təhsil 
pilləsinin Dövlət standartı. Magistratura 
səviyyəsinin ixtisas üzrə Təhsil Proqramı” 
(060119 - Pedaqogika ixtisası üzrə) təsdiq 
edilib1. Təhsil Proqramında proqramın mə- 
nimsənilməsi nəticəsində formalaşması zəruri 
olan ümummədəni və peşə kompetensiyaları 
qeyd olunub. Pedaqofi sahə üzrə yiyələnməsi 
vacib olan peşə kompetensiyaları sırasında 
“elektron kitabxanalardan, referativ yurnallardan, 
internetdən elmi-pedaqofi məlumatları əldə 
etmək (PK - 8): təşkilati - inzibatçılıq sahəsi 
üzrə “sosial-iqtisadi və pedaqofi proseslərin 
təhlilində pedaqofi və texnolofi modelləşdirilmə 
üsullarından istifadə etmək (PK-11) yer alır ki, 
bu da magistrlərdə İKT kompetensiyalarının 
formalaşmasını tələb edir. 

Həm təhsil proqramında təşkilati-inzibatçılıq 
sahəsi üzrə hazırlıq səviyyəsinə qoyulan tələblər 
sırasında “müasir hesablama texnikasından və 
proqram təminatından istifadə etmək” və 
“informasiyanı əldə etmək və emalının müasir 
üsullarından istifadə etmək” şərtləri də yer alır. 
Məhz bu tələbləri, eləcə də müasir dövrdə elm 
və texnologiyanın sürətli inkişaf göstəricilərini 
əsas hesab edərək magistratura səviyyəsində 
gələcək pedaqoqların İKT-dən istifadə baca- 
rıqlarının formalaşması xüsusiyyətlərini öyrən- 
məyi problem məsələ kimi müəyyən edirik. 

İKT kompetensiyası ən vacib və zəruri 
bacarıqlar kateqoriyasına aid edilir. Ölkəmizdə 
elmi-pedaqofi kadrların hazırlığına dair 
qoyulmuş tələblər, Ali Attestasiya Komissiyasının 
elmi fəaliyyəti özündə əks etdirən nəşrlərin - 
məqalə, tezis, avtoreferat və dissertasiyaların 
tərtibinə verilən tələblər magistrlərin bu prosesə 
hazırlığı üçün İKT bacarıqlarının formalaşmasını 
zəruriləşdirir. 

Magistratura səviyyəsində təhsil alan gələcək 
pedaqoqların İKT kompetensiyasının forma- 
laşması müasir dövrdə ali təhsilin mühüm və- 
zifələrindən biridir. Bu kompetensiya informasiya 
məkanında tələbənin öz işini təşkil etməsi, 
keyfiyyətli fəaliyyətin, ən əsası isə peşəkarlığın 

inkişaf etdirilməsinin bir yolu kimi dəyərlən- 
dirilir. 


Elmi-pedaqofi ədəbiyyatda 
"İKT kompetensiyaları” anlayışının şərhi 


Elmi-pedaqoyi ədəbiyyatlarda İKT kom- 
petensiyası müxtəlif şəkillərdə şərh edilir: 

ə “peşə problemlərinin həlli üçün kom- 
püterləşmə vasitələrindən və yeni informasiya 
texnologiyalarından səmərəli istifadə etmək 
bacarığını nəzərdə tutan bir-biri ilə əlaqəli 
səlahiyyətlər toplusu” (Lepeshinskiy, 2009), 

ə “informasiya-kommunikasiya texnolo- 
giyalarından istifadə etməklə peşəkar pedaqofi 
fəaliyyəti səmərəli həyata keçirməyə imkan 
verən pedaqofi kompetensiya növü” (Shamshu- 
rina, 2011), 

ə “informatika və informasiya texnologiya- 
larının tədrisi prosesində formalaşan bilik, 
bacarıq və vərdişlərin məcmusu, informasiya 
axınında hərəkətlilik bacarığı, adekvat infor- 
masiya vasitələrini seçmək hazırlığının olması 
ilə informasiya texnologiyalarından istifadə 
etməklə pedaqoii fəaliyyəti təşkil etmək” (Bak- 
mayev, 2011), 

ə “informatika fənninin tədrisi prosesində 
formalaşan bilik, bacarıq və qabiliyyətin məc- 
musu, o cümlədən müasir kompüter alətləri və 
texnologiyalarından istifadəyə yüksək hazırlıqlı 
təhsil mütəxəssisinin şəxsi fəaliyyət xüsu- 
siyyətləri” (Taryma, Lapchik, 2012). Magistratura 
səviyyəsində təhsilalanlarda İKT bacarıqları 
aşağıda qeyd edilən keyfiyyətlərin formalaşma- 
sına səbəb olur: 

e peşəkar fəaliyyət zamanı İKT-dən istifadə 
imkanlarının optimallaşdırılması, 

ə eksperimental məlumatların və tədris 
materialının vizuallaşdırılması, 

e məlumatların modelləşdirilməsində adi 
vasitələrdən istifadə etməklə yerinə yetirilə 
bilməyən işlərin həlli üçün İKT-dən istifadə 
bacarıqlarının artırılması, 

ə təhsil müəssisəsində yüksək texnoloii in- 
formasiya və təhsil mühitinin yaradılması üçün 
multimedia texnologiyalarından, texniki tədris 
vasitələrindən, elektron təlim kurslarının 


təşkilindən, tədris prosesində informasiya 
texnologiyalarından istifadə imkanları, 

ə yerli və qlobal kompüter şəbəkələrində 
işləmək üçün bilik və bacarıqlar sisteminin 
formalaşdırılması, 

ə yeni bilik mənbələrinə çıxışı təmin etmək 
üçün telekommunikasiya vasitələrindən istifadə 
bacarığı, 

ə təhsil prosesinin təşkili və idarə edilməsində 
informasiya texnologiyalarından səmərəli 
istifadənin təmin olunması. 

“Müasir dövrdə cəmiyyətlərin informasiyalılıq 
səVİyYƏSİ, informasiya kommunikasiya texno- 
logiyalarının inkişafı bəşəriyyətin mədəni və 
texnolofi yüksəlişinin ən mühüm amillərindən 
hesab edilir. İnformasiya cəmiyyətinin əsas 
məqsədi, bütövlükdə cəmiyyətin və ayrı-ayrı 
şəxslərin məlumat almaq tələbatını ödəmək 
üçün müasir informasiya texnologiyaları baza- 
sında müxtəlif təyinatlı informasiya resurslarının 
formalaşmasından ibarətdir” (Əhmədov, 2010). 


Ölkəmizdə informasiya kommunikasiya 
sisteminin yaradılması və inkişafı ilə 
bağlı görülmüş işlər 


Ölkəmizdə informasiya cəmiyyətinin qu- 
rulması dövlət siyasətinin əsas prioritetlərindən 
biri kimi qəbul edilib, bu sahənin inkişafına 
xüsusi əhəmiyyət verilib. İnformasiya cəmiy- 
yətinin qurulmasının əsas vəzifələrinə infor- 
masiya cəmiyyətinin hüquqi əsaslarının ya- 
radılması, insan amilinin inkişafı, vətəndaşların 
məlumat almaq, onu yaymaq və istifadə etmək 
hüquqları, elektron hökumətin, elektron ticarətin 
formalaşması, ölkənin iqtisadi, sosial və in- 
tellektual potensialının möhkəmləndirilməsi, 
informasiya və biliklərə əsaslanan, rəqabətə- 
davamlı iqtisadiyyatın qurulması, informasiya 
və bilik bazarının yaradılması, müasir infor- 
masiya-kommunikasiya infrastrukturunun 
yaradılması, vahid milli elektron informasiya 
məkanının formalaşdırılması, informasiya 
təhlükəsizliyinin təmini, qlobal informasiya 
aləminə inteqrasiya və s. məsələlər daxildir. 

Dünyada baş verən qloballaşma prosesində, 
ölkələrarası inteqrativ münasibətlərin meydana 

gəlməsi və inkişafında informasiya cəmiyyəti 
müstəsna əhəmiyyətə malikdir. Ulu Öndər 
Heydər Əliyev 2003-cü ilin fevralında respub- 
likamızda informasiya-kommunikasiya texno- 
logiyasının geniş tətbiq olunması və inkişaf 
etdirilməsi haqqında “Azərbaycanın inkişafı 
naminə İKT üzrə Milli strategiya”nı (2003-2012) 
təsdiq edib?. Milli strategiyanın qəbulundan 
keçən müddət ərzində Azərbaycan hökuməti 
tərəfindən bu məqsədlə bir sıra tədbirlər həyata 
keçirilib. Azərbaycan Respublikasının Prezidenti 
İlham Əliyevin ölkəmizdə elm və təhsilin inkişafı 
məqsədilə təhsil müəssisələrinin informasiya 
və kommunikasiya texnologiyaları ilə təmin 
edilməsi proqramını təsdiq etməsi həmin təd- 
birlərin məntiqi davamıdır. Dövlət başçısının 
2004-cü il 21 avqust tarixli sərəncamı ilə təsdiq 
edilmiş “Azərbaycan Respublikasında ümum- 
təhsil məktəblərinin informasiya və kommu- 
nikasiya texnologiyaları ilə təminat proqramı 
(2005-2007-ci illər)” respublikada yeni infor- 
masiya texnologiyalarından istifadə etməklə, 
təhsilin keyfiyyətinin yüksəldilməsinə xidmət 
edən və dünya təhsil sisteminə inteqrasiya 
imkanı verən vahid təhsil informasiya mühitini 
yaratmaq və əhalini informasiya cəmiyyətinə 
hazırlamaq məqsədi daşıyır5. 


Kadr hazırlığı prosesində 
professor-müəllim heyətinə 
İKT sahəsində verilən müasir tələblər 


Müasir dövrdə kadr hazırlığı prosesinin 
aparıcı siması hesab edilən professor-müəllim 
heyətinin də mühüm öhdəlikləri yaranıb. Ma- 
gistratura səviyyəsində tədrisin əsas funksional 
obrazı olan müəllimlər təlim prosesi zamanı 
İKT-yə dair tələbləri yerinə yetirməlidirlər. 
Müəllimlərin informasiya-kommunikasiya texno- 
logiyalarından istifadəsinə verilən tələblər mü- 
asir təhsil standartlarına və təcrübəyə əsasən 
dəyişir. Bu tələblər sırasında daha çox aşağıdakı 
bacarıqlar yer alır: 

1. Texnolofi bacarıqlar. Müəllimlər ən 
azından əsas kompüter və ofis proqramları 
kimi İKT alətlərindən istifadə səriştəsinə malik 
olmalıdırlar. Bunlara, məsələn, Microsoft VVord, 

Excel, PovverPoint və e-poçt proqramları kimi 
əsas ofis proqramları və bir sıra internet 
brauzerləri, e-poçt platformaları və sosial media 
alətləri kimi internet tətbiqlərindən istifadə 
bacarıqları daxildir. 

2. Onlayn təhsil platformalarında əmək- 
daşlıq bacarıqları. Müəllimlər onlayn təhsil 
platformalarını, məsələn, Moodle və ya Canvas 
kimi, daxil etmək və idarə etmək bacarığına 
sahib olmalıdırlar. Bu bacarıqlara kurs materi- 
allarını yükləmək, sınaqlar təşkil etmək, tələbə- 
lərə cavab vermək və onlarla müzakirələr apa- 
rılması daxil edilir. 

3. Virtual kommunikasiya alətləri. Müəl- 
limlər videokonfrans alətləri kimi virtual 
kommunikasiya alətlərində (məsələn, Zoom, 
Microsoft Teams) yaxşı təcrübəyə malik olma- 
lıdirlar. Bu alətlər vasitəsilə təhsil sessiyalarını 
təşkil etmək, məruzələr hazırlamaq və tələbələrlə 
canlı ünsiyyət yaratmaq bacarıqları daxildir. 

4. Öyrənənlərə investisiya. Müəllimlər 
tələbələrə öyrənənlərin təcrübələrini artırmaq 
üçün İKT alətlərini necə effektiv şəkildə istifadə 
etmələri barədə məsləhətlər verməli və onları 
texnologiya istifadəsi ilə bağlı bacarıqlara 
yiyələnməyə təşviq etməlidirlər. 

5. Yenilikçilik və yeniliklərə açıqlıq. Müəl- 
limlər yeni İKT alətləri və texnologiyalarına 
açıq olmalı, onların dərsə inteqrasiyasını təşviq 
etməli, habelə tələbələri yeni alətlərdən istifadə 
etmək və öyrənmək üçün tərəfdaşlığa cəlb 
etməlidirlər. 

6. Təhsil məzmununun inteqrasiyası. Mü- 
əllimlər İKT alətlərini dərs materiallarının təq- 
dimatı və öyrənilməsinin tənzimlənməsi üçün 
daxil etmək, bunları təhsilin məzmunu ilə 
əlaqələndirmək bacarığına malik olmalıdırlar. 

7. Rəqəmsal məzmunun yaradılması. 
Müəllimlər tələbələrin diqqətini cəlb etmək və 
məzmunu anlamaq üçün rəqəmsal məzmun, 
məsələn, multimedia təqdimatları, video- 
dərsliklər və interaktiv təhsil materialları yarada 
bilər. 


2 https://e-qanun.az/framevvork/1969 
3 https://e-qanun.az/framevvork/5495 

8. Məlumatın təhlili və tətbiqi. Müəllimlər 
tələbələrin məlumatları təhlil etmək və müəyyən 
məqsədlər üçün uyğun İKT alətlərini tətbiq 
etmək bacarığını göstərməyə şərait yaratmalı, 
bu məqsədlə müvafiq tapşırıqlar verməlidir. 

Bu tələblər müəllimlərin müasir təhsil 
proseslərinin bir hissəsi olaraq İKT alətlərindən 
və texnologiyalarından istifadə etmələrini təmin 
edir. 

İnternet texnologiyalarından istifadə edildikdə 
təhsil onun subyektlərinin harada olmasından 
asılı olmayaraq, tədris-informasiya resursla- 
rından istifadə edilməsinə əsaslanır və tədris 
prosesinin reallaşdırılmasının və idarə edilmə- 
sinin metodik, təşkilati, texniki və proqram 
vasitələrinin mövcud olmasını nəzərdə tutur. 

İnformasiya-kommunikasiya texnologiyaları 
informasiya-tədris resurslarının translyasiya 
edilməsi üçün kosmik peyk vasitələrindən, eləcə 
də müəllim və tələbələrin effektiv əlaqələrinin 
təmin edilməsi, tələbələrin ali məktəbin rə- 
qəmsal kitabxanalar, videomühazirələr və s. 
məlumatları əhatə edən informasiya baza- 
larından istifadə imkanını təmin etmək üçün 
qlobal və lokal şəbəkələrdən istifadə edilməsinə 
əsaslanır? (Suprunova, Belogurov, 2000). 


İnformasiya-kommunikasiya 
texnologiyalarının magistrlərin inkişafına 
təsir imkanları 


Müasir dövrdə informasiya - kommunikasiya 
texnologiyalarının magistrlərin inkişafına yeni 
və əlavə təsir imkanları müşahidə olunur. Bu 
təsirləri aşağıdakı kimi qeyd edə bilərik: 

1. Məlumat alınması və ötürülməsində 
artımın yüksəlməsi. İKT magistrlərin məlu- 
matlara daha sürətli və asan bir şəkildə giriş 
etməsinə kömək edir. İnternet və onlayn mə- 
lumat bazaları vasitəsilə təcrübələrə, tədqiqata 
və müasir tədris metodologiyasına daha sürətli 
və effektiv şəkildə daxil olmaq mümkündür. 

2. Onlayn tədris və təcrübənin əldə edilməsi. 
İKT onlayn tədris platformaları və interaktiv 


təlim alətləri vasitəsilə magistrlərin tədris və 
təcrübə prosesinə müxtəlif fasilələrlə qoşul- 
masını təmin edir. Bu, fərqli coğrafi bölgələrdə 
yaşayan tələbələr üçün də təhsil imkanlarının 
artırılmasına zəmin yaradır. 

3. Təcrübə əsaslı təlim. İKT simulyasiya və 
virtual təlim mühitləri vasitəsilə magistrlərin 
təcrübəli tədrisə daha effektiv qoşulmasını və 
praktik bacarıqlarını inkişaf etdirməsini təmin 
edir. 

4. Əlaqə və əməkdaşlığın qurulması. İKT 
sosial media platformaları və onlayn konfranslar 
vasitəsilə magistrlərin müəllimlərlə, digər 
tələbələrlə və tədqiqatçılarla daha sürətli və 
effektiv şəkildə əlaqə qurmağı və əməkdaşlıq 
etməyi təmin edir. 

5. Geniş tədris imkanları. İKT geniş tədris 
alətləri vasitəsilə magistrantların fərqli təhsil 
ehtiyaclarına cavab verə bilir. Bu, tələbələrin 
öyrənmə prosesini öz tempinə və təcrübələrinə 
uyğun olaraq tənzimləmələrinə imkan yaradır. 

6. Özünüinkişaf və öyrənmə. İKT magis- 
trantların öz-özünə öyrənməsini və inkişafını 
dəstəkləyən mənbələrə və alətlərə asanlıqla 
giriş etmələrini təmin edir. Onlayn kurslar, ve- 
binarlar və digər onlayn resurslar vasitəsilə 
tələbələr özlərinə maraqlı olan sahələrdə inkişaf 
edə bilirlər. 

7. Verilmiş tapşırıqların həllinə və yara- 
dıcılığa meyil. İKT tələbələrə həll yolları tapmaq 
və yaradıcı düşünmək üçün müasir alətlər və 
mənbələr təqdim edir. Bu, tələbələrin müxtəlif 
problemlərin yaradıcı və effektiv şəkildə həll 
yolunu tapmasına kömək edir. 

Bu təsirlərin məzmunundan aydın olur ki, 
sadalanan meyarlar birlikdə magistrlərin təhsil 
və inkişafına əhəmiyyətli dərəcədə təsir edir 
və bu texnologiyaların doğru şəkildə istifadə 
edilməsi və tədris prosesinə inteqrasiyası ma- 
gistrlərin müvəffəqiyyətli və effektiv bir şəkildə 
öyrənməsinə kömək edir. 

Magistratura səviyyəsində təhsil alan gələcək 
pedaqoqların fəaliyyətində İKT-dən istifadənin 
uğuru və səmərəliliyi o halda təmin edilə bilər 


4 Struktura bazovogo pedagogicheskogo obrazovaniya i tekhnologiya yego diagnostiki. 41. fTekstl M., 1992. 

ki, magistr İKT-dən istifadəyə kifayət qədər 
həvəsli olsun, geniş dünyagörüşü olsun, həm 
ümumi, həm də xüsusi təyinatlı proqram 
təminatına malik olsun, metodolofi sistemdə 
İKT-nin yerini müəyyənləşdirə bilsin. Bu ba- 
xımdan, magistratura səviyyəsində seçmə fənn 
olaraq tədris olunan “Elmdə və təhsildə kom- 
püter texnologiyası” fənninin əsas məqsədi 
aşağıdakılardır: 

ə kompüter informasiya emalı texnologiya- 
sının nəzəri və praktik öyrənilməsi, 

ə müxtəlif təyinatlı proqramların öyrənilməsi 
və onun tədris prosesində istifadə imkanlarının 
təhlili, 

ə tədris prosesində informasiya-kommu- 
nikasiya texnologiyalarından istifadənin səmə- 
rəliliyinin əsaslandırılması, praktik tətbiq üsul- 
larının işlənib hazırlanması, 

ə İKT-dən istifadə imkanları nəzərə alınmaqla 
tədris işinin metodologiyasının dəyişdirilməsi, 
İKT-dən istifadə sahəsində təcrübə mübadiləsi 
mədəniyyətinin aşılanması. 

Pedaqofi istiqamət üzrə magistratura sə- 
viyyəsində təhsil alanların İKT kompeten- 
siyasının formalaşmasında iki aspekt ayırd 
edilir: 

ə əsas İKT bacarığı, 

ə fənyönlü bacarıq. 

Əsas İKT bacarığı dedikdə, ilk növbədə 
ümumi təyinatlı İKT texnologiyaları vasitəsilə 
tədris problemlərini həll etmək üçün zəruri 
olan bilik, bacarıq və təcrübənin davamlılığı 
başa düşülür. Fənyönlü İKT bacarığı isə müəyyən 
bir akademik fənnin məzmununa olan tələblərə 
uyğun olaraq hazırlanmış xüsusi texnologiyaların 
və resursların işlənib hazırlanmasını və onların 
təhsil fəaliyyətində tətbiqinə hazırlığın forma- 
laşdırılmasını nəzərdə tutur. Müasir dövrdə ali 
məktəblər İKT imkanları geniş olan şəbəkələrlə 
təchiz olunub və auditoriyalarda interaktiv 
lövhələrdən, multimediadan istifadə etməklə 
təlimlər keçirilir. 

Ali təhsil müəssisəsinin informasiya və təhsil 
mühitinin əsasını müəssisənin korporativ in- 
formasiya və hesablama şəbəkəsi, ali təhsilin 
informasiyalaşdırılması prinsiplərinin praktik 
həyata keçirilməsi, ictimai informasiya ehti- 

yatlarının inkişafı və istifadəçilərin paylanmış 
informasiya və hesablama resurslarının inteq- 
rasiyası təşkil edir. Şəbəkə informasiya və he- 
sablama resurslarının inteqrasiyası aşağıdakıları 
təmin edir: 

ə ümumi beynəlxalq standartlar (informa- 
siyanın saxlanılması, mübadiləsi və emalı 
texnologiyaları) əsasında telekommunikasiya 
şəbəkələri vasitəsilə resurslara məsafədən çıxış, 

ə universitetin əsas fəaliyyətinin idarə edil- 
məsinin və informasiyalaşdırılmasının təkmil- 
ləşdirilməsi, 

ə universitetin əsas fəaliyyət istiqamətlərinə 
yeni informasiya texnologiyalarının tətbiqi üçün 
şəraitin yaradılması, 

ə informasiya serverlərinə əsasən univer- 
sitetin informasiya resurslarının texnologiyaya 
əsaslanan standart istifadəçi çıxış vasitələri ilə 
inteqrasiyası. 

Müasir dövrdə ali təhsil müəssisələrinin in- 
formasiya mühitinin inkişafı aşağıdakı istiqa- 
mətlər üzrə həyata keçirilir: 

ə telekommunikasiyanın inkişafı, 

ə VEB texnologiyaları əsasında universitetin 
informasiya məkanının genişləndirilməsi, 

ə müxtəlif məqsədlər üçün məlumat baza- 
larına - kitabxananın elektron kataloqları, tədris 
və inzibati məqsədlər üçün məlumat bazaları, 
normativ sənədlər və s. uzaqdan çıxışın yara- 
dılması və təmin edilməsi, 

ə yeni informasiya texnologiyalarının tədrisdə 
tətbiqinə elmi, metodiki və tədris dəstəyinin 
işlənib hazırlanması və həyata keçirilməsi və s. 

Ali təhsil sisteminin inkişafında son dərəcə 
vacib və perspektivli istiqamət müasir infor- 
masiya və telekommunikasiya texnologiyala- 
rından istifadəyə əsaslanan distant təhsil və 
özünütəhsil vasitəsi olması, eləcə də bütün növ 
məlumat bazalarına uzaqdan girişin təmin 
olunmasıdır. Effektiv distant təhsil sistemlərinin 
yaradılması təkcə əhalinin böyük bir hissəsi 
üçün keyfiyyətli təhsilin əlçatanlığını əhəmiyyətli 
dərəcədə artırmır, həm də məhdud hərəkətliliyi 
olan insanların təhsil alması probleminin həllinə 
kömək məqsədi daşıyır. 

Nəticə 


Təhlillər nəticəsində aydın olur ki, magis- 
tratura səviyyəsində tədris prosesində infor- 
masiya - kommunikasiya texnologiyalarından 
istifadənin bir çox səmərəli tərəfləri vardır. 
Onları aşağıdakı kimi qruplaşdırmaq olar: 

ə Əlçatanlığın təminatı. İKT tələbələrə və 
müəllimlərə məlumatvə resurslara çox asanlıqla 
giriş imkanı yaradır. Onlayn təhsil platformaları 
və məlumat bazaları təhsil materiallarının 
əlçatan olmasını təmin edir. 

ə Fəaliyyət və hərəkətlilik. İKT həm tələbə- 
lərə, həm də müəllimlərə hər kəsin özünə uyğun 
təhsil planını və proqramını təşkil etmək imkanı 
verir. Tələbələr öz həyat təcrübələrinə uyğun 
şəkildə öyrənmə imkanı tapır və müəllimlər 
öz dərslərinin strukturunu idarə etmək imkanına 
malik olurlar. 

ə Təcrübəyə əsaslanma. İnteraktiv təhsil 
platformaları, multimedia materialları və tət- 
biqinə dair təhsil alətləri tələbələri təcrübəyə 
əsaslanan öyrənməyə imkan verir. Bu, tələbələrin 
məlumatı öz təcrübələri ilə əlaqələndirməsini 
və öyrənmə prosesini effektiv şəkildə qurmasını 
təmin edir. 

ə Müəllimlərin idarəetmə vəzifələri üçün 
imtiyazlar. İKT müəllimlərə məlumatları idarə 
etmək, qiymətləndirmək, habelə tələbələri və 
müəyyən təhsil planlarını monitorinq etmək 
imkanı verir. 

ə Əlaqə və əməkdaşlığın yaranması. İKT 
tələbələrə müəyyən məsələlər və mövzular 
haqqında müzakirələr aparmaq, habelə qrup 
layihələrində əməkdaşlıq etmək imkanı yaradır. 

ə Öyrənmənin motivasiyası. Rəqəmsal 
oyunlar, yaradıcı və interaktiv təcrübələr və 
digər İKT vasitələri öyrənməyə motivasiyanı 
artırır. 

ə Təcrübəli təhsil. Virtual simulyasiya və 
laborator təcrübələr sayəsində İKT nəzəriyyəni 
təcrübəyə çevirməyə imkan verir. 

Bu xüsusiyyətlər təhsil sahəsində İKT-dən 
istifadənin artmasına və öyrənmə prosesinin 
effektivləşməsinə yardım edir. Müasir dövrdə 
magistratura səviyyəsində pedaqofi istiqamət 
üzrə təhsilalanlar üçün İKT-dən istifadəyə dair 


aşağıda qeyd olunan fəaliyyətlər daha əhə- 
miyyətli hesab edilir: 

1. Onlayn təhsil platformaları. Moodle, 
Canvas, Blackboard kimi təhsil idarəetmə sis- 
temləri (LMS) vasitəsilə kurs materialları, 
tapşırıqlar, sınaqlar və müzakirələrin mərkəzi 
onlayn platformada təqdim edilməsi təhsil pro- 
sesini asanlaşdırır. 

2. Virtuallaşdırılmış siniflər. Zoom və ya 
Microsoft Teams kimi video-konfrans alət- 
lərindən istifadə edərək eyni vaxtda onlayn 
təhsil sessiyaları təşkil etmək mümkündür. 
Gələcək pedaqoqlar virtual siniflərdə təh- 
silalanları cəlb etməyi, müzakirələr təşkil etməyi 
bacarmalıdırlar. 

3. Mobil təhsil. Smartphone və kompüter 
qurğularının yeni modellərinin geniş yayıl- 
masından istifadə edərək, gələcək pedaqoqlar 
mobil təhsil strategiyalarını öyrənməli və təhsil 
məzmununu təqdim etmək üçün mobil vasi- 
tələrin imkanları onların düşüncələrini dəyiş- 
dirməlidir. 

4. Oyun və simulyasiya. Oyun texnologiyalı 
təhsil mühitləri və simulyasiyalar tələbələrin 
cəlbini və motivasiyasını artırmağa kömək edir. 
Bu sadalanan vasitələrlə gələcək pedaqoqlar 
təhsil oyunları, simulyasiyalar və virtual təc- 
rübələri hazırlamağı öyrənmə imkanı əldə 
edirlər. 

5. Rəqəmsal qiymətləndirmə. İKT qiymət- 
ləndirmə prosesini avtomatlaşdıran onlayn 
sınaq, tapşırıq və avtomatik qiymətləndirmə 
sistemləri vasitəsilə qiymətləndirmə prosesini 
avtomatlaşdırmağa imkan verir. Gələcək peda- 
qoqlar rəqəmsal qiymətləndirmə alətlərini ef- 
fektiv şəkildə istifadə etməyi öyrənməlidirlər. 

6. Sosial media və əməkdaşlıq alətləri. 
Sosial media platformalarından və Google VVork- 
space və ya Microsoft Office 365 kimi əməkdaşlıq 
alətlərindən istifadə edərək tələbələr və müəl- 
limlər arasında əlaqə, əməkdaşlıq və məlumat 
paylaşmaq imkanlarını təmin edir. 

7. Rəqəmsal vətəndaşlıq və etika. İKT təh- 
silində rəqəmsal vətəndaşlıq, onlayn təhlükə- 
sizlik və məsuliyyətli istifadəni təmin etmək 
üçün təlimatlar daxil edilməlidir. Gələcək peda- 
qoqlar texnologiyadan məsuliyyətli istifadəni 
təşviq etməyi öyrənməlidirlər. 


http://as-iournal.edu.az 


Lalə Allahverdiyeva 


Magistrlərin informasiya-kommunikasiya 
texnologiyaları bacarıqlarının formalaşdırılması 
üçün müəyyən pedaqoii şərtlərin ödənilməsi 
ilə yanaşı, professor-müəllim heyətinin İKT 
bacarıqlarının yüksək səviyyədə olması, ali 
təhsil müəssisəsinin müasir İKT avadanlıqları 
ilə təchizatı, ali təhsil müəssisəsinin idarə 
edilməsində müasir informasiya sistemlərinin 
və texnologiyalarının tətbiqi, tədris prosesində 
yeni kompüter proqramlarından istifadə, 
müasirliyə əsaslanan təlim kurslarının təşkili, 
yeni nəsil proqram-metodiki komplekslərin 
yaradılması və elektron kitabxanaların forma- 
laşdırılması da təmin edilməlidir. 

